

د خونديتوب پلان جوړونه

د کډوالی د تنفیذ د نیولو او توقیفولو لپاره د کورنیو د چمتووالي لارښود (رهنمود)

د خونديتوب نکات

- خپله د کډوالی شمېره (A شمېره) یاد کړئ.
- د زندانونو او جېلونو د لېدو څخه ډډه وکړئ.
- د کډوالی چارواکي (افسران) کولی شي چې د محلي او ایالتي پولیسو سره په زندانونو او جېلونو کې د غیر امریکایی اتباعو د پیژندلو تړونونه وکړي.
- د عامه سیمو څخه چې خطرناکې وي یا ځایی خلک یې د غیر امریکایی اتباعو د راتولېدو د ځای په توګه پیژني، ډډه وکړئ.
- پولیسو لپاره په عامه ځایونو کې ستاسې نیول نسبت دې ته چې په کور کې یاست اسانه دي.
- خپلې کورنۍ ته د هغوی د حقونو په اړه مالومات ورکړئ.
- خپلې کورنۍ، ماشومانو او ستاسې په کور کې مېشتو خلکو ته اجازه ورکړئ چې خپل حقونه وپېژني. د هغوی سره د خپل حق پیژندنې سرچینې ([Know Your Rights resources](#)) شریکې کړئ.

• د کډوالو ماشومانو د سرچینې مرکز وکاروئ: <https://ucresourcecenter.org/legal-immigration/>.

روغتیايي اړتیاوې

- که تاسې روغتیايي ستونزه لرئ، نو یو کارټ جوړ او تل یې له ځان سره ولرئ چې ستاسې روغتیايي وضعیت، درملو نومونه او دوز په کې لیکل شوي وي.
- یو باوري تن ته اجازه ورکړئ چې ستاسې روغتیايي وضعیت او روغتیايي پاملرنې په اړه چې تاسې ورته اړتیا لرئ، پوه شي.
- د HIPAA فورمي لاسلېک کولو ته پام وکړئ، هغوی ته اجازه ورکړئ چې ستاسې روغتیايي سوابقو ته لاسرسی ومومي، چې نسخې (درمل) مو واخلي، او ستاسې د روغتیايي اړتیاوو په اړه ستاسې له ډاکټر سره خبرې وکړي.

مالي پلان جوړونه

- یو باوري امریکایی تبعه یا قانوني دایمي استوګن (ګرین کارت لرونکي) ته اجازه ورکړئ چې ستاسې د بانکي حساب یا دا چې تاسې پیسې چیرته ساتئ په اړه مالومات ولري. دا به ستاسې د نیول کېدو او دپورټ کېدو په صورت کې د دې ډاډ په ترلاسه کولو کې چې ستاسې مالي چارې سمې دي؛ مرسته وکړي. له پلان پرته به د بیلونو، کرایې او د بنوونځي فیسونو کې پاتې راشئ. ستاسې ماشومان او کورنۍ په کور کې پاتې کېدو او خوړو پېرودلو لپاره پیسو ته اړتیا لري.

- تاسې کولی شئ یو باوري تن ته په لیکلي بڼه ځانگړی وکالت خط ورکړئ، ترڅو هغوی وکولی شي تاسې لپاره مالي پریکړې وکړي. دا هغوی ته اجازه ورکوي چې بیلونه تحویل کړي، چکونه جمع کړي، او ستاسې باند (د پور ورقي/ضمانت) تادیه کړي.
- ډاډ ترلاسه کړئ چې ستاسې ماشومان او کورنۍ بیرنۍ فنډ (پشتیبانه) لري.

د ماشومانو پالنه

- که چېرته تاسې نیول شوي یا ډیپورت شوي یاست؛ نو د متحده ایالاتو یو باوري تبعه یا قانوني دایمي استوګن څخه وغواړئ چې ستاسې د ماشومانو ملاتړی سرپرست وي. ډاډ ترلاسه کړئ چې تاسې داسې اسناد لری چې دا پرېکړه پکې یاده شوي وي. هر ایالت د سرپرستی یا د وکالت خط په اړه مختلف قوانین لري، کوم چې شاید د ایالتي دفتر یا فامیلی محکمې سره ثبت کولو ته اړتیا ولري.
- یو باوري کس ته د خپلو ماشومانو د بنوونځي، روغتیايي شرایطو، او نورو بېرنيو اړیکو د شمېرو په اړه مالومات ورکړئ.
- پلان له خپلو اولادونو سره شریک کړئ. ډاډ ترلاسه کړئ چې هغوی بېرني شمېرې لري او په دې پوه شي چې له چا سره اړیکه ونیسي.

ریکارډونه (سوابق) خوندي وساتئ

- د وېزو په ګډون کډوالۍ د هر سند (کاغذونو)، غوښتنلیکونو، رسیدونو، خبرتیاوو، پاسپورټونو، او د کار د جواز کارت اصلي کاپي په خوندي ځای کې وساتئ.
- په خپل تلفون کې یوه کاپي وساتئ.
- که چېرته تاسې د کډوالۍ برحاله قضیه لری، لکه د پناه غوښتنې، خپل شواهد چمتو کړئ.
- د ترافیکي حوالو، ترافیکي ټکټونو، د تادیاتو رسیدونو، د محکمې د اسنادو، او د جرمي سوابقو هره اصلي کاپي وساتئ. که چېرته یې نلری، نو له کاونټي، ایالت یا محکمې څخه یې وغواړئ.
- خپله کورنۍ، وکیل، او نور هغه خلک چې تاسې پرې باور لری خبر کړئ چې دا سوابق چېرته اېښي دي.

قانوني مرسته

- د خپل وکیل د تلفون شمېره او برېښنالیک په یاد لری یا یې کاپي وساتئ.
- که وکیل نلری، د حقوقي شرکت یا غیر انتفاعي حقوقي مرستې د تلفون شمېره په یاد ولری یا یې کاپي وساتئ.
- دا مالومات له خپلو ماشومانو، کورنۍ او نورو هغو خلکو سره چې باور پرې لری شریک کړئ.
- د کډوالۍ د نږدې توقیف مرکزونو، د پولیسو د حوزې، د زندان د تلفون شمیرې او ادرسونو لیست ولری. دا لیست له خپلو باوري کسانو او کورنۍ سره شریک کړئ.
- که چېرته پوښتنه لری، لطفاً: policy@refugees.org سره اړیکه ونیسي. دې برېښنالیک ته ایمیل کول محرمیت نه تضمینوي. که تاسې حقوقي مشورې ته اړتیا لری، مهرباني وکړئ له وکیل سره اړیکه ونیسي یا دې ته <https://refugees.org/legal-services> مراجعه وکړئ.